

Devaih Kritam 2 Shri Lakshmi Stotram

దేవైః కృతం ౨ శ్రీలక్ష్మీస్తోత్రమ్

Document Information



Text title : Devaih Kritam 2 Shri Lakshmi Stotram

File name : devaiHkRRitaM2shrIlakShmIstotram.itx

Category : devii, devI, brahmavaivartapurANa, lakShmI, stotra

Location : doc_devii

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya
56/76-91||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

దేవైః కృతం ౨ శ్రీలక్ష్మీస్తోత్రమ్



దేవా ఊచుః ।

క్షమస్య భగవత్యమ్భ క్షమాశీలే పరాత్పరే ।
శుద్ధసత్త్వస్వరూపే చ కోపాదిపరివర్జితే ॥ ౭౬ ॥

ఉపమే సర్వసాధీనాం దేవీనాం దేవపూజితే ।
త్వయా వివా జగత్సర్వం మృతతుల్యం చ నిష్ఫలమ్ ॥ ౭౭ ॥

సర్వసమ్మత్స్వరూపా త్వం సర్వేషాం సర్వరూపిణీ ।
రాసేశ్వర్యధిదేవీ త్వం త్వత్కలాః సర్వయోషితః ॥ ౭౮ ॥

కైలాసే పార్వతీ త్వం చ క్షీరోదే సిన్ధుకన్యకా ।
స్వర్గే చ స్వర్గలక్ష్మీస్తవం మర్త్యలక్ష్మీశ్చ భూతలే ॥ ౭౯ ॥

వైకుంఠే చ మహాలక్ష్మీర్దేవదేవీ సరస్వతీ ।
గంగా చ తులసీ త్వం చ వృన్దా వృన్దావనే వనే ॥ ౮౦ ॥

కృష్ణప్రాణాధిదేవీ త్వం గోలోకే రాధికా స్వయమ్ ।
రాసే రాసేశ్వరీ త్వం చ వృన్దా వృన్దావనే వనే ॥ ౮౧ ॥

కృష్ణప్రియా త్వం భాణీరే చన్ద్రా చన్దనకాననే ।
విరజా చమ్పకవనే శతశ్శృంగే చ సున్దరీ ॥ ౮౨ ॥

పద్మావతీ పద్మవనే మాలతీ మాలతీవనే ।
కున్దదన్తీ కున్దవనే సుశీలా కేతకీవనే ॥ ౮౩ ॥

కదమ్బమాలా త్వం దేవీ కదమ్బకాననేఽపి చ ।
రాజలక్ష్మీ రాజగేహ గృహలక్ష్మీర్గృహే గృహే ॥ ౮౪ ॥

ఇత్యుక్తవా దేవతాః సర్వే మునయో మనవస్తథా ।
రురుదుర్నప్రవదనాః శుష్కశృంగోష్ఠతాలుకాః ॥ ౮౫ ॥

ఇతి లక్ష్మీస్తవం పుణ్యం సర్వదేవైః కృతం శుభమ్ ।
యః పఠేత్ప్రాతరుత్థాయ స వై సర్వం లభేద్భువమ్ ॥ ౮౬ ॥

అభార్యోలభతే భార్యాం వినీతాం చ సుతాం సతీమ్ ।
సుశీలాం సున్దరీం రమ్యామతిసుప్రియవాదినీమ్ ॥ ౮౭॥
పుత్రపౌత్రవతీం శుద్ధాం కులజాం కోమలాం వరామ్ ।
అపుత్రో లభతే పుత్రం వైష్ణవం చిరజీవినమ్ ॥ ౮౮॥
పరమైశ్వర్యయుక్తం చ విద్యావంతం యశస్వినమ్ ।
భ్రష్టరాజ్యో లభేద్రాజ్యం భ్రష్టశ్రీర్లభతే శ్రియమ్ ॥ ౮౯॥
హతబన్ధుర్లభేద్బన్ధుం ధనభ్రష్టో ధనం లభేత్ ।
కీర్తిహీనో లభేత్కీర్తిం ప్రతిష్ఠాం చ లభేద్భువమ్ ॥ ౯౦॥
సర్వమజ్గలదం స్తోత్రం శోకసంతాపనాశనమ్ ।
హర్షానందకరం శశ్వద్ధర్మమోక్షసుహృత్ప్రదమ్ ॥ ౯౧॥
ఇతి శ్రీబ్రహ్మవైవర్తపురాణే శ్రీకృష్ణజన్మఖండే
ఉత్తరే షట్పంచాశతతమాధ్యాయాంతర్గతం
శ్రీలక్ష్మీస్తోత్రం సమాప్తమ్ ।
బ్రహ్మవైవర్తపురాణ । శ్రీకృష్ణజన్మ, ఉత్తరభాగ । అధ్యాయ ౫౬/౭౬-౯౧॥

brahmavaivartapurANa . shrIkRRiShNajanma, uttarabhAga . adhyAya 56/76-91..

Proofread by PSA Easwaran

Devaih Kritam 2 Shri Lakshmi Stotram

pdf was typeset on March 29, 2025

Please send corrections to sanskrit@cheerful.com

